

VARIA ATQUE BREVIORA

1.—Ir-Radikali fit-tifsira tal-kelma:

Dawk il-kelmiet li jfissru ghemil kuntrarju m'ghandhom ebda waħda mill-konsonanti tagħhom bbal xulxin, blief 'l hawn u 'l hinn xi konsonanti tal-gerżuma: *ohron-rqiq; tajjeb-hażin; hareġ-dahal; tala'-nieżel; għalaq-fetaħ; ġie-mar; tqil-hafif; waqa'-gam; twil-qasir; rebah-tilef; helu-morr; rabat-hall; għadu-habib; haffer-wetta; żamm-reħa; ġabar-xerred; faqar-ghana; libes-neħa; ieħes-artab; sabiħ-ikrah.*

2.—Konsonanti li jinxorbu fil-Għadd Imtenni:

Meta fis-singular il-vokali aċċentata tal-kelma jkollha warajha konsonanti imtennija, dik il-konsonanti imtennija ssir waħda fil-Għadd Imtenni jekk warajha jkollha t-'T Marbuta:—

Hekk insemmgħu: *ħabtejn* flok *ħabbtejn*; *xuftejn* flok *rufftejn*; *biċtejn* flok *biċċtejn*; *rkobtejn* flok *rkobbtejn*; *qoftejn* flok *qofftejn*.

3.—Il-forma partiiipali qiegħed ta' qagħad. Funzjoni grammatikali tagħha:

Qiegħed quddiem verb fl-imperfett jagħti lill-verb it-tifsira ta' partiiipju attiv.

Eżempju: *qiegħed* jew *qed jilgħab*; *qiegħed jinza'*; *qiegħed jaqra*.

Fil-verbi intransitivi d-differenza bejn l-espressjoni *qiegħed jinzel* u l-partiiipju attiv *nieżel* hija li fl-ewwel waħda hemm it-tifsira ta' għemil abitwali u fit-tieni hemm it-tifsira ta' għemil attwali.

Eżempju: *Qiegħed jinzel il-Belt kuljum*; *dal-ħin nieżel*.

4.—Zvilupp ta' kliem:

L-iżjed kliem sempliċi f'isilen Malti huwa dak li hu magħmul mill-vokali twal *a, e, i, o, u*. Dan il-kliem nużawh għal espressjonijiet esklamativi.

a (ah!) tfisser ferħ; *e* (eh?) tfisser mistoqsija; *i* (ih) tfisser biżgħa jew stagħgib, hasda; *o* (oh) tfisser għaxxa; *u* (uh) tfisser waħx.

Wara, jiġi dak il-kliem li hu magħmul minn sillaba waħda, jiġifieri minn konsonanti u vokali, bħalma huma l-kelmiet: *ma, pa, ta*, u xi partiiicelli *di(n), da(n), sa, bi fi, le*; imbagħad il-kliem

Leħor li hu magħmul minn żewġ sillabi (b'vokali miftuħin) imtennjin, li iktarx issibu f'isilen it-trabi jew tfal żgħar, bħal: *tetu, vava, mamma, pappu, bumbi, ċeċċa, ninni, bambu, eċċ.* b'konsonanti labjali u mhux dentali.

Dan juri f'isilen Malti, kif ukoll f'isilna oħra, l-iżvilupp tal-isilen il-bniedem minn ittri vokaliċi onomapejtiċi għal espressjonijiet sillabiċi li bihom bil-mod il-mod harġet kull kelma li biha kull isilen ifisser il-ħsieb ta' min jtkellem.

5.—Id-desinenza ier fi kliem Malai:

Kelma semitika Maltija ma tistax tispiċċa bid-desinenza ier. Il-vokali *a* mkaxkra żżomm il-leħen tagħha bla mittiefes quddiem l-aħħar konsonanti *r*, u ma tikserx f'*ie*. Hekk għandna *swar, bjar, mrrar, fwar, xrar*.

6.—Minn bis-suffissi pronominali f'espressjonijiet idjomatiċi:

Jiġi minnek (qrubija); *minnek jonqos li ma tiġix*; *minnek jiġi li ma jistudjax*; *għandu minnek* (jixbhek); *x'sar minnu?* *ma jiġir minnu* (ma jixraqx); *ma ħux minnu* (mhux tassew); *ħareġ minnha* (l-libsa); *x'minnek?* *Minnu wiċċu dejjem bil-geddum*.

7.—Għal wara verb:

Għal wara verb jista' jfisser *kontra* jew *favur*.

Kontra: *Dar għalija*; *għamel għalih*; *ħabat għalija*; *qam għalikom*; *dak mhux għal snienek*; *tah għalik*; *għawieħ għalija*; *ħa għalih*; *dar għal difrejh*.

Favur: *Qabeż għalija*; *għamel ħafna għalija*; *talab għalik*; *waqa' għalih*.

(jissokta)

INFAKKRU

In'akkru lill-Imseħbin f'"Il-Malti" u lill-Membri tal-"Għaqda" sabiex, jekk jogħgħom, iħallsu regolarment l-ammont li għandhom jagħtu lill-Kaxxier bħala mseħbin jew bħala membri. L-Amministrazzjoni twaqqaf il-ħruġ ta' "Il-Malti" għal dawk, li, wara avviż mill-Kaxxier ma jħallsux ir-rata jew rati li għandhom iħallsu. — Il-ħlas jista' jinbagħat jew jinġhata lill-Kaxxier, is-Sur Victor Apap, fl-Uffiċċju tiegħu, l-Istampertja tal-Gvern, il-Palazz, il-Belt.